

مکی دورِ نبوی میں حضور ﷺ کی صحابہ کرام کی تربیت اور ان سے محبت کے مختلف طریقے اور دورِ حاضر میں ان کی تطبیق

The training of the Companions of the Holy Prophet in the Meccan period and the different ways of loving them and their application in the present day

☆ محمد اویس : پی ایچ ڈی سکالر، محی الدین اسلامی یونیورسٹی نیریاں شریف آزاد جموں و کشمیر
☆ پروفیسر ڈاکٹر محمد عبداللہ عابد: محی الدین اسلامی یونیورسٹی نیریاں شریف آزاد جموں و کشمیر

Abstract

Every aspect of the prophet's life has infinite beauty and charm in it, and from whatever angle it is seen, our master, Hazrat Muhammad, peace be upon him, is unique and unparalleled in terms of his beauty. In this article, I want to mention something about the love and compassion of the Holy Prophet for his Companions. The life of our master and teacher, Khatam-il-Nabiyyah, Hazrat Muhammad Mustafa, ﷺ has the distinction that the creator of the universe himself has preserved the glory of this holy being in his holy words forever. In the Holy Quran, Allah Almighty Says You have a great character. God Almighty declares that His Beloved Messenger Muhammad Mustafa (peace be upon him) holds the highest heights of morality. The great creation of Muhammad ﷺ is a masterpiece of all-round and unparalleled comprehensiveness. Two verses about compassion and love for one's companions are particularly noteworthy. On one occasion, Allah testified that Allah's perfect mercy has made the beloved of God the embodiment of mercy. If not, this People would never have gathered around you. In another verse, he said: "I have come to you as a messenger of my own dear ones, and I have not given you any desire for salvation." M (Repentance: 128) O believers! A person from your own nation has come to you as a messenger. Your suffering is burdened by him, and he is hungry for good for you, and he is loving to the believers and very merciful. Faith-enhancing visions of this holy testimony of God Almighty can be seen in places in the holy life of the Holy Prophet. ﷺ That blessed being, who was Rahmatul Laa Lamin, was the embodiment of mercy for all the worlds and creatures, for his namesakes and companions, his compassion and love was something else. The love and compassion of the Messenger of Allah (ﷺ) continued to shower everywhere, everywhere and on everyone in such a way that everyone's feet were completely filled and there was not a single person who was deprived of this bounty. Children also became fertile and adults too. Women also got a share and so did men. Azad also became a subject of this love and slaves too. The poor were also enriched by this compassion and so were the rich. The love and compassion continued during the day and also at night. Even in poverty, their benevolent master was gracious to them and also in generosity. Therefore, the love and compassion of the Holy Prophet ﷺ continued to rain down on every section of the Companions like heavy rain. Blessed are those holy beings who became the subjects of the mercy of the two worlds, ﷺ, and blessed are those faithful souls who keep on circumambulating this everlasting candle of love

Key Words: Love and Care of Prophet for his companions, Mercy and Respect of Prophet for his companions .

تعارف موضوع

دنیا میں کسی بھی شخصیت کی عظمت کا اندازہ اُس کے زیر تربیت لوگوں کے کردار سے لگایا جاسکتا ہے اگر اُس کے حلقہ ارادت میں رہنے والے لوگ اُس کے بارے میں اچھی اور بہترین رائے رکھیں۔ تو اُس سے یہ معلوم ہو جاتا ہے کہ اس شخصیت کی فکر نے لوگوں کو متاثر کیا ہے۔ تاریخ عالم کی شخصیات کا مطالعہ کرنے سے ہمیں صرف ایک شخصیت ایسی ملتی ہے جو اس معیار پر پوری اترتی ہے اور وہ ہمارے نبی کریم صلی اللہ علیہ وآلہ وسلم کی ذات بابرکات ہے۔ اس میں حضور ﷺ کے مختلف انداز تربیت پر بحث کی جائے گی۔ خوشی و غم کی کیفیت میں، امن و جنگ کی کیفیت میں، انفرادی و اجتماعی ماحول میں، معاشی و معاشرتی

معاملات میں، سفارتی و سیاسی معاملات میں، خانگی اور ذاتی معاملات غرض یہ کہ ہر گوشہ زندگی میں حضور ﷺ نے صحابہ کرام کے ساتھ جو تربیت و محبت کا انداز اپنایا۔ ان کو قرآن و حدیث اور امت کے مشاہیر کے افکار کی روشنی میں ایک جدید انداز میں پیش کیا جائے گا۔ جس سے جدید دنیا میں لیڈر اور کارکن کارشتہ، استاد اور شاگرد کارشتہ، جنرل اور سپاہی کارشتہ، وزیر اور مشیر کارشتہ غرض یہ کہ ہر شعبہ زندگی میں مثبت تحریک سرانجام دینے والوں کو حضور ﷺ کا کی دور تربیت و محبت مشعل راہ ہوگا۔

حضور ﷺ کی زندگی، انسانی حیات کے ہر شعبے کے لئے رہنمائی ہے، چونکہ آپ ﷺ کو معلم بنا کر بھیجا گیا ہے، رسول اللہ ﷺ کا ارشاد ہے کہ: «وَأِنَّمَا بُعِثْتُ مُعَلِّمًا لِّتَرْجَمَ» اور بے شک مجھے معلم بنا کر بھیجا گیا ہے۔

آپ ﷺ نے اپنے

اصحاب کی ایسی تربیت کی کہ رہتی دنیا تک اس کی مثال نہیں ملتی۔ یوں تو آپ ﷺ کی زندگی پر تاریخ دانوں نے بہت کچھ لکھا۔ اور آپ ﷺ کے زندگی کے زیادہ تر پہلوؤں کو صفحہ قرطاس پر منتقل اب بھی اور قیامت تک آنے والے انسان، تاریخ دان، محدثین، مفسرین، علماء، محققین آپ ﷺ کے زندگی کے کسی نہ کسی پہلو کو لیکر لکھتے رہیں گے۔ زیر نظر تحقیق کا

1۔ ابو عبد اللہ محمد بن یزید ابن ماجہ القزوی، سنن ابن ماجہ، فضل العلماء والحث علی طلب العلم، قدیمی کتب خانہ مقابل آرام باغ، کراچی، جلد 1، صفحہ 21۔ مقصد بھی یہی ہے کہ آپ ﷺ نے بطور معلم اپنے صحابہ رضی اللہ عنہم کی کیسی تربیت کی اور ان سے آپ ﷺ کے محبت کے انداز اور صحابہ کرام کی آپ ﷺ سے محبت کے انداز کیسے تھا۔ حضور ﷺ کی شخصیت ایسی شخصیت ہے کہ ان پر صبح قیامت تک تحقیق ہوتی رہے گی۔ اور انسانیت اس تحقیق سے فائدہ اٹھا تی رہے گی۔

حضور ﷺ کی زندگی کے ابتدائی چالیس سال صرف و صرف صداقت اور امانت والی تربیت و محبت پر مبنی تھی۔ جس سے پورا مکہ مستفید ہو رہا تھا۔ و امانت ہی کے نتیجے میں جو لوگ حضور ﷺ کے حلقہ ارادت میں داخل ہوئے۔ انھیں اللہ تعالیٰ نے ایمان کی عظیم نعمت سے ہمکنار فرمایا۔ اور مکی دور کے تیرہ (13) سال کے اندر حضور ﷺ نے اپنی تربیت و محبت سے ایسی جماعت تیار کر لی تھی۔ جس نے دنیا کے نظریاتی، سیاسی، سفارتی حدود و اربعہ کو تبدیل کر کے رکھ دیا۔ اور اس جماعت نے انسانیت کے لئے ایسی ضیاء پاشیاں کی ہیں کہ انسانیت آج تک اس جماعت کے فیضان سے مستفید ہو رہی ہے اور قیامت تک مستفید ہوتی رہے گی۔ دنیا میں خیر کی جتنی بھی تحریکیں قیامت تک جنم لیں گیں۔ وہ حضور ﷺ کے مکی دور کے صحابہ کرام کی زندگیوں سے ضرور استفادہ حاصل کرتی رہے گی۔ اکیسویں صدی میں جب دنیا گلوبل ویج بن چکی ہے۔ اب جنگ کے میدان کی بجائے سرد جنگ کے ذریعے نظریاتی طور پر فتح و شکست کی راہیں اختیار کی جا رہی ہیں۔ اس مادیت زدہ دور میں مسلمانوں کو بالخصوص اور عام انسانیت کو بالعموم حضور ﷺ کے مکی دور کے انداز تربیت سے سبق حاصل کر کے دنیا کو امن کا گوارہ بنانا ہوگا۔ دہشت گردی کی جنگ ہو یا لبرل ازم، تمدنی انتہا پسندی ہو، یا فتنہ الحاد ہو انسانیت کا بچاؤ صرف اور صرف سیرت النبی ﷺ پر عمل کرنے سے ہی ممکن بنایا جاسکتا ہے۔

حضور ﷺ نے اپنے صحابہ کی تربیت اور ان سے محبت ساری زندگی کی یہ مدت (23) تیس سال کے عرصہ تک پر محیط ہے۔ یہاں صرف مکی دور نبوی ﷺ کی تربیت و محبت کے انداز پر بحث کی جائے گی۔ یعنی غار حراء کی پہلی اقرار با اسم ربک الذی خلق¹ سے آغاز کر کے حضور ﷺ کے مدینہ ہجرت کرنے تک صحابہ کرام ﷺ کے ساتھ تربیت و محبت کے تمام امور پر مکمل حد تک بحث کی جائے گی۔

مکی دور کا تعارف:

مکی دور سے مراد یہ

ہے کہ جب رسول اللہ ﷺ کو مبعوث کیا گیا۔ اور جب غار حرا میں اللہ تعالیٰ نے جبرائیلؑ کو رسول اللہ ﷺ کی طرف بھیجا اور قرآن کی پہلی آیات نازل ہوئیں۔ پھر قرآن کریم کی سورتیں دو قسم کی ہیں۔ بعض سورتیں مکی ہیں اور بعض مدنی۔ سورتوں کے مکی اور مدنی ہونے کے معیار کے بارے میں مفسرین کرام کے تین اقوال ہیں۔

1۔ بعض مفسرین فرماتے ہیں کہ جو سورتیں مکہ مکرمہ میں نازل ہوئیں وہ مکی سورتیں ہیں اور جو سورتیں مدینہ میں نازل ہوئی وہ سورتیں مدنی ہیں۔ گویا مفسرین کے مکی اور مدنی سورتوں کی وجہ تسمیہ باعتبار مکان نزول کے ہے۔

2۔ مفسرین کی دوسری جماعت کی رائے یہ ہے کہ جن سورتوں میں اہل مکہ کو خطاب کیا گیا ہے وہ سورتیں مکی ہیں اور جن سورتوں میں اہل مدینہ کو خطاب کیا گیا ہے۔ وہ سورتیں مدنی ہیں۔ گویا ان کے نزدیک وجہ تسمیہ میں مخاطب کا اعتبار کیا گیا ہے۔

3۔ مفسرین کرام کی تیسری جماعت کی رائے جو زیادہ مشہور ہے وہ یہ ہے کہ جو حصہ قرآن کا ہجرت سے پہلے نازل ہوا وہ مکی ہے اور بعد

1۔ سورۃ العلق 1/96

ہجرت کے جس قدر قرآن کا نزول ہوا وہ مدنی ہے۔ بعد از ہجرت نازل ہونے والے حصہ میں ان تمام سورتوں کی حالت یکساں مانی جاتی ہے۔ جو عام الفتح اور عام حجۃ الوداع میں بمقام جگہ یا اور کسی سفر میں نازل ہوئیں۔

عثمان بن

سعید نے یحییٰ بن سلام کی سند سے اس حدیث کی تخریج کی ہے کہ “ خاص مکہ میں اور سفر ہجرت کے اثناء میں رسول اللہ ﷺ کے مدینہ پہنچنے سے قبل جس قدر حصہ کلام اللہ کا اترا وہ مکی ہے اور رسالت مآب ﷺ کے مدینہ آجانے کے بعد آپ ﷺ کے سفروں کی حالت میں جس حصہ کا نزول ہوا وہ مدنی کے ساتھ شامل ہے۔ اس سے معلوم ہوتا ہے کہ از روئے اصطلاح سفر ہجرت کے اثناء میں جو حصہ قرآن کا نازل ہوا وہ مکہ شمار ہوتا ہے دوسری اصطلاح میں مکی اسی کو کہتے ہیں۔ جس کا نزول مکہ میں ہوا خواہ بعد ہجرت ہی کیوں نہ ہوا ہو۔ اور مدنی وہ ہے جس کا نزول مدینہ میں ہوا۔ اس اصطلاح کے اعتبار سے دونوں باتوں میں واسطہ کا ثبوت بہم پہنچتا ہے اور سفر کی حالتوں میں نازل ہونے والا ٹکڑا مکی اور مدنی کچھ بھی نہیں کہلا سکتا۔

طبرانی

نے اپنی کتاب کبیر میں ولید بن مسلم کے طریق سے بواسطہ عضیہ بن معدان از سلم بن عام از ابی امامہ اس حدیث کی تخریج کرتے ہیں کہ رسول اللہ ﷺ نے فرمایا: “قرآن تین جگہوں پر نازل کیا گیا۔ مکہ، مدینہ اور شام میں ولید کہتا ہے کہ شام سے بیت المقدس مراد ہے مگر شیخ عماد الدین بن کثیر کہتے ہیں لفظ شام کی تفسیر “تبرک” کے ساتھ کرنا زیادہ مناسب ہے۔¹

علامہ

جلال الدین سیوطی نے الاقان فی علوم القرآن لکھا ہے کہ مکہ میں اُس کے قرب و جوار کے مقامات مثلاً منیٰ، عرفات، مدینہ بھی داخل ہیں اور مدینہ میں اُس کے نزدیک واقع ہونے والے مقامات جیسے بدر، احد، صلح اور تیسری اصطلاح یہ ہے کہ مکہ وہ حصہ ہے جو اہل مکہ کی جانب خطاب کرنے کے لیے نازل ہوا اور مدنی وہ جس کا روئے سخن اہل مدینہ کی طرف ہے۔²

سیرت نگاروں کے نزدیک مکی دور سے مراد یہ ہے۔ جب رسول اللہ ﷺ مبعوث ہوئے تو مکہ دور شروع ہو گیا۔ جب رسول اللہ ﷺ پر غار حرا میں وحی نازل

ہوئی پھر رسول اللہ ﷺ گھر تشریف لائے اور حضرت خدیجہؓ سے کہا جلدی سے مجھے چار در اڑھا دو۔ حضرت خدیجہؓ نے آپ کو تسلی دی۔ پھر آپ ﷺ کو ورقہ بن نوفل کے پاس لے گئیں۔ اس نے رسول اللہ ﷺ کی بعثت کی تصدیق کی پھر عورتوں میں سب سے پہلے حضرت خدیجہؓ، آزاد مردوں میں حضرت ابو بکر صدیقؓ اور غلاموں میں حضرت زید بن حارثہؓ اور بچوں میں حضرت علیؓ نے سب سے پہلے اسلام قبول کیا۔³

اس کے بعد رسول

اللہ ﷺ نے تین سال خفیہ طور پر دعوت و تبلیغ کا سلسلہ جاری رکھا۔ اللہ تعالیٰ کی طرف سے حکم ہوا:
وَأَنْذِرْ عَشِيرَتَكَ الْأَقْرَبِينَ⁴

1- محمد عبد العظیم لزر قانی، مناہل العرفان فی علوم القرآن، دار الکتب العربی، بیروت، 1995ء جلد 1، صفحہ 193۔

2- جلال الدین سیوطی، اتقان فی علوم القرآن، مکتبہ العلم، طابع خالد مقبول، مطبع، النل سٹار پرنٹرز، 18 اردو بازار، لاہور، پاکستان جلد 1، صفحہ 50، 49۔

3- ابوالحسن علی ندوی، نبی رحمت ﷺ، مجلس نشریات اسلام 1- کے 3- ناظم آباد مینشن، ناظم آباد نمبر 1، کراچی، صفحہ 148، 149۔

4- سورۃ الشعراء 26/ 214

رسول اللہ ﷺ نے کوہ صفا پر اعلان فرمایا کہ: "فانی نذیر" لکم بین یدی عذاب شدید" میں تمہیں ایک سخت عذاب سے ڈرانے اور آگاہ کرنے آیا ہوں۔ جو بالکل تمہارے ہاتھوں کے سامنے ہے۔ جب مشرکین مکہ نے یہ سنا تو ان سب پر ایک خاموشی چھا گئی لیکن ابولہب نے کہا۔ سارے دن تمہارے لیے خرابی ہو، کیا یہی کہنے کے لیے تم نے ہمیں بلا یا تھا۔¹

پھر رسول اللہ ﷺ نے اعلانیہ تبلیغ کا آغاز فرمایا: تو مشرکین مکہ آپ ﷺ کے سخت مخالف ہو گئے۔ اور آپ ﷺ کو طرح طرح کی تکلیفیں دینے لگے۔ اور جن لوگوں نے رسول اللہ ﷺ کی دعوت پر لبیک کہا تھا۔ انہیں بھی تکالیف دینے لگے۔ لیکن رسول اللہ ﷺ اور اصحاب رسول اللہ ﷺ نے صبر و استقامت کا مظاہرہ کیا اور مشرکین مکہ کی طرف سے ہر ظلم کو برداشت کیا۔²

جب مشرکین مکہ کے مظالم حد سے تجاوز کر گئے۔ تو 5 نبوی کو رسول اللہ ﷺ نے صحابہ کرام کو حبشہ کی طرف ہجرت کرنے کا حکم دیا۔ وہاں جا کر مسلمان آرام و سکون سے اسلام کے احکامات بجالائے۔

مشرکین مکہ نے رسول اللہ ﷺ کے خاندان بنو ہاشم کے ساتھ سماجی بائیکاٹ کیا تو رسول اللہ ﷺ اور آپ ﷺ کے خاندان کے افراد شعب ابی طالب کی گھائی میں جا کر قیام پذیر ہوئے۔ وہاں تقریباً تین سال گزارے اور بہت سی مشکلات کو صبر و تحمل سے برداشت کیا۔ جب سماجی بائیکاٹ ختم ہوا اور بنو ہاشم مکہ مکرّمہ واپس آکر آباد ہوئے۔³

رسول اللہ ﷺ طائف کی طرف دعوت و تبلیغ کا پیغام لے کر گئے۔ لیکن انہوں نے بھی آپ ﷺ کی دعوت کا انکار کر دیا اور رسول اللہ ﷺ کو بہت تکالیف دیں۔ یہاں تک کہ آپ نے عتبہ و شیبہ کے باغ میں پناہ لی۔⁴ رسول اللہ ﷺ طائف سے پھر مکہ مکرّمہ تشریف لائے۔⁵

رسول

اللہ ﷺ ہجرت سے 18 ماہ قبل اپنے مکان میں سورہے تھے تو جبرائیل اور میکائیل آئے اور آپ ﷺ کو اوپر آسمانوں میں لے کر گئے اور جنت اور دوزخ کی سیر کرائی وہاں سے واپسی پر اللہ نے مسلمانوں پر پانچ (5) وقت کی نماز فرض فرمائی۔⁶

رسول اللہ ﷺ زمانہ حج میں بھی دوسرے شہروں اور ملکوں سے آنے والے لوگوں کو اسلام کی دعوت دیتے تھے چنانچہ مدینہ منورہ کے چند لوگوں نے اسلام قبول کیا۔ اسے تاریخ میں بیعت عقبہ اولیٰ کے نام سے یاد کیا جاتا ہے۔ پھر دوسرے سال 70 آدمی

1- ابوالحسن علی ندوی، نبی رحمت ﷺ، صفحہ 151، 153

2- محمد بن اسحاق بن یسار، ابو محمد عبد الملک بن ہشام، سیرت ابن ہشام، اردو ترجمہ، بیسین علی، ادارہ اسلامیات، لاہور، ط 3، مئی 1994ء، جلد 1، صفحہ 170، 171،

3- محمد بن سعد، التوفیٰ 230ھ، طبقات ابن سعد، تحقیق، محمد عبدالقادر عطاء، دارالکتب العلمیہ، بیروت، لبنان، جلد 1، صفحہ 162، 164

4- قاضی عبدالنعمان، سید الوری ﷺ، جلد 1، صفحہ 259، 262

5- محمد کرم شاہ الازہری، ضیاء النبی ﷺ، جلد 2، صفحہ 454

6- قاضی محمد سلیمان منصور پوری، رحمۃ اللعلمین، جلد 1، صفحہ 96، 98

آئے۔ اور رسول اللہ ﷺ کے ہاتھ پر بیعت کی اسے تاریخ میں بیعت عقبہ ثانیہ کے نام سے یاد کیا جاتا ہے۔¹ جب مکہ مکرمہ میں مشرکین مکہ کے ظلم و ستم حد سے تجاوز کر گئے۔ صحابہ کرام نے رسول اللہ ﷺ سے ہجرت کی اجازت طلب کی، چنانچہ رسول اللہ ﷺ کو خواب میں ہجرت گاہ دکھائی گئی۔ اور مسلمان ایک ایک کر کے مدینہ کی طرف ہجرت کرنے لگے۔ جب مسلمان ایک ایک کر کے مدینہ چلے گئے اور پیچھے وہ مسلمان رہ گئے جو فتنہ میں ڈال دیے گئے یا قید کر دیا گیا تھا یا مریض یا ضعیف تھے اور رسول اللہ ﷺ، ابو بکرؓ اور حضرت علیؓ رہ گئے۔²

جب مشرکین مکہ نے دیکھا کہ مسلمان ہجرت کر کے مدینہ چلے گئے۔ اب رسول اللہ ﷺ بھی وہیں چلے جائیں گے۔ سب دار الندوہ میں جمع ہوئے تاکہ رسول اللہ ﷺ کے معاملہ میں باہم مشورہ کریں۔ شیطان شیخ نجد کی شکل میں آیا۔ بحث چھڑی ہر ایک نے اپنی رائے کے مطابق مشورہ دیا۔ ہر ایک کی رائے کو ابلیس رد کر تا تھا کسی کی رائے کو پسند نہ کیا۔³

ابو جہل نے کہا میری رائے یہ ہے کہ ہم قریش کے ہر قبیلے کا الگ الگ شخص لیں جو بہادر اور دلیر ہو۔ سب مل کر رسول اللہ ﷺ کو ماریں تاکہ آپ ﷺ کا خون بہا تمام قبائل میں تقسیم ہو جائے۔ اور ابلیس نے کہا کہ واللہ رائے تو یہی صائب ہے ورنہ پھر کچھ بھی نہیں ہو سکتا۔ اس بات پر اتفاق ہو کر سب لوگ منتشر ہو گئے۔ حضرت جبرائیلؑ رسول اللہ ﷺ کے پاس آئے۔ آپ ﷺ کو اس خبر سے آگاہ کیا۔ اور مشورہ دیا کہ آج رات آپ ﷺ اپنی خواہ گاہ میں نہ سوئیں۔ رسول اللہ ﷺ حضرت

ابو بکر صدیقؓ کے پاس آئے اور فرمایا اللہ تعالیٰ نے مجھے روڈ لگی کا حکم دے دیا ہے۔ حضرت ابو بکر صدیقؓ نے عرض کی یا رسول اللہ ﷺ میں بھی آپ ﷺ کے ساتھ ہوں گا آپ ﷺ نے فرمایا: ہاں حضرت ابو بکر صدیقؓ نے دو اونٹنیاں پہلے سے تیار کر رکھی تھیں۔ رسول اللہ ﷺ نے قیمت دے کر ایک اونٹنی خرید لی جس کا نام قصوا تھا۔ آپ ﷺ نے حضرت علیؓ کو حکم دیا۔ اس شب کو وہ آپ ﷺ کی خواہ گاہ میں سوئیں۔ علیؓ سوئے اور انھوں نے ایک سرخ حضری چادر اوڑھ لی۔ جو رسول اللہ ﷺ اوڑھ کر سویا کرتے تھے۔⁴

قریش کا گروہ جمع ہوا انہوں نے رسول اللہ ﷺ کے کا شانہ اقدس کا محاصرہ کر لیا۔ اور آپ ﷺ کی گھات میں تھے۔ اور آپ ﷺ کو پکڑنے کا ارادہ کر رہے تھے۔ اسی اثناء میں رسول اللہ ﷺ اپنے کا شانہ اقدس سے باہر آئے اور آپ ﷺ دو لپ سنگ ریزے اٹھائے اور ان لوگوں کے سروں پر چھڑکا اور سورۃ یسین کی تلاوت فرما کر گزر گئے۔ جب صبح ہوئی تو حضرت علیؓ بستر سے اٹھے۔ قریش کے گروہ نے رسول اللہ ﷺ کے متعلق دریافت کیا۔ حضرت علیؓ نے کہا مجھے علم نہیں پھر رسول اللہ ﷺ نے غارِ ثور میں قیام فرمایا وہاں سے مدینہ منورہ تشریف لے گئے۔⁵

- 1- ملک، محمد عبداللہ ایم۔ اے، تاریخ اسلام، صفحہ 58
- 2- محمد بن سعد، التوفی 230ھ، طبقات ابن سعد، تحقیق، محمد عبدالقادر عطاء، دارالکتب العلمیہ، بیروت، لبنان، جلد 1، صفحہ 174، 175
- 3- قاضی محمد سلیمان منصور پوری، رحمۃ اللعالمین، جلد 1، صفحہ 106، 107
- 4- اکبر شاہ نجیب آبادی، تاریخ اسلام، جلد 1، صفحہ 149، 152
- 5- محمد بن سعد، التوفی 230ھ، طبقات ابن سعد، تحقیق، محمد عبدالقادر عطاء، دارالکتب العلمیہ، بیروت، لبنان، جلد 1، صفحہ 174، 175

جب رسول اللہ ﷺ مکہ مکرمہ سے نکلے تو کئی دور کا اختتام ہو گیا۔ اور اس کے بعد سفر ہجرت تھا۔ پھر جب رسول اللہ ﷺ مدینہ منورہ تشریف لے گئے اس کے بعد کے دور کو مدنی دور کہتے ہیں۔

کئی دور کے صحابہ کرام کا تعارف

صحابی کی لغوی اور اصطلاحی تعریف:

الصحابی لغة: مشتق من الصحبة، وليس مشتقا من قدر خاص منها، بل هو جار على كل من صحب غيره قليلا او كثيرا۔

کامان قولک: مکلم، ومخاطب، وضارب مشتق من المكالمة، والمخاطبة، والضرب۔

وجار على كل من وقع منه ذلك، قليلا او كثيرا۔ يقال: صحبت فلانا حولا وشهرا ويوما وساعة وهذا يوجب في حكم اللغة اجراءها على من صحب النبي ﷺ ساعة من نهار۔

قال السخاوي: الصحابي لغة: يقع على من صحب اقل ما يطلق عليه اسم صحبة، فضلا عن طالت صحبته وكثرت مجالسته -

صحابی لغت کے اعتبار سے مشتق ہے۔ لفظ صحبت سے اور نہیں ہے مشتق اس کے خاص انداز سے۔ بلکہ یہ تعریف جاری ہوتی ہے۔ ہر اس شخص پر جو دوسرے کی صحبت اختیار کرے خواہ تھوڑا ہو یا زیادہ۔

جیسے آپ کا قول مکلم (کلام کرنے والا) اور مخاطب مشتق ہے مکالمہ اور مخاطب سے۔ اور لفظ ضارب مشتق ہے ضرب سے۔

اور اس کا اطلاق ہوتا ہے۔ ہر اس شخص پر جس ضرب یا خطاب واقع ہو جائے، خواہ قلیل ہو یا کثیر۔ کہا جاتا ہے میں نے فلاں کی صحبت اختیار کی۔ سال اور مہینہ اور دن یا ایک ساعت۔ اور اس سے واجب ہوتا ہے کہ لغت کے اعتبار سے لفظ صحابی کا اجراء ہر اس شخص پر ہوتا ہے جس نے نبی کریم ﷺ کے ساتھ صحبت اختیار کی ہو۔ تھوڑا وقت دن کا۔ امام سخاوی نے کہا: صحابی لغت میں ہر اس شخص کو کہتے ہیں جس پر لفظ صحبت کا اطلاق ہو۔ اور جس کی صحبت لمبی ہو اور مجالس زیادہ ہوں اس پر بطریقہ اولی اس کا اطلاق ہوتا ہے۔

اصطلاحی تعریف :

من لقی النبی ﷺ مسلماً و مات علی اسلامہ - ترجمہ: صحابی وہ ہے جس نے نبی کریم ﷺ سے حالت ایمان میں ملاقات کرے اور اسلام پر اس کو موت آئے۔ صحابی وہ ہے جس کی ایمان کی حالت میں نبی کریم ﷺ سے ملاقات ہوئی ہو، اور اسلام پر ہی اس کو وفات ہوئی ہو۔ جس کی بناء پر ہر وہ شخص صحابہ کرام میں شامل ہوگا جس کی آپ ﷺ سے ملاقات ہوئی ہو۔ خواہ اس کی نشت زیادہ دیر رہی یا کم۔ اور جس نے آپ ﷺ سے روایت کی یا نہیں کی۔ جس نے آپ ﷺ کی معیت میں جہاد کیا یا نہیں کیا، اور جس نے صرف آپ ﷺ کو دیکھا اگرچہ آپ ﷺ کی مجلس اختیار نہیں کی اور جو کسی معذوری مثلاً نابینے پن کی وجہ سے آپ ﷺ کو نہیں دیکھ سکا۔¹ محمد بن اسماعیل البخاری نے الجامع الصحیح البخاری میں صحابی کی تعریف یوں کی ہے کہ:

1- احمد بن علی بن حجر العسقلانی، الاصابہ فی تمییز الصحابہ، دار الکتب العلمیہ، بیروت، لبنان، جلد 1، صفحہ 8، 9

من صحب النبی صلی اللہ علیہ و آلہ وسلم اوراہ من المسلمین فہو من الصحابہ¹
ترجمہ: جو بھی نبی کریم ﷺ کا ہم نشین رہا ہو یا مسلمانوں میں سے کسی نے آپ ﷺ کو دیکھا ہو تو وہ آپ ﷺ کے صحابہ میں سے ہے
سابقین اولین:

رسول اللہ ﷺ کی دعوت پر جو لوگ ابتداء میں مسلمان ہوئے ان کو سابقین اولین کہا جاتا ہے۔ اور حضور ﷺ کے اصحاب میں ان کا مرتبہ سب سے بلند ہے۔
قرآن کریم میں ارشاد ہے:

وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَوَضَعْنَا عَنْهُمْ أَزْوَاجَهُمْ حَتَّىٰ تَجُورَ تَحْتَهُمُ الْأُنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ²

ترجمہ: اور مہاجرین اور انصار میں سے (نیکی میں) سبقت کرنے والے اور سب سے پہلے ایمان لانے والے اور جن مسلمانوں نے نیکی میں ان کی اتباع کی، اللہ تعالیٰ ان سے راضی ہو گیا اور وہ اللہ سے راضی ہو گئے اور اللہ تعالیٰ نے ان کے لیے ایسی جنتیں تیار کی ہیں جن کے نیچے سے دریا بہتے ہیں وہ ان میں ہمیشہ رہیں گے۔ یہی بڑی کامیابی ہے۔

صداقت و امانت کی اخلاقی تربیت:

حضور ﷺ کی تربیت کا اندازہ یہ تھا کہ آپ ﷺ صداقت اور امانت کا درس دیا کرتے تھے بلکہ خود اپنے کردار سے عملی طور پر کر کے دکھایا۔ اور خاموشی کے ساتھ تربیت کا اندازہ تھا اور جتنے بھی مکی صحابہ کرام ہیں وہ آپ ﷺ کی صداقت اور امانت کی کی وجہ سے ایمان لے آئے۔ نبوت سے پہلے چالیس سال کے عرصہ میں آپ ﷺ نے صداقت اور امانت کا درس دیا اور خود اس پر عمل کر کے بھی دکھایا۔

حضور ﷺ کے نبوت سے پہلے چالیس سال جو تھے اس دور میں رسول اللہ ﷺ کی تربیت کا اندازہ یہ تھا کہ آپ ﷺ نے خاموشی کے ساتھ تربیت کی ہے۔ اپنے اخلاق کے ذریعے، اپنے کردار کے ذریعے ان میں صداقت اور امانت تھی کہ دشمن بھی آپ ﷺ کو صادق اور امین کہتے تھے۔ یہ آپ ﷺ کی اخلاقی تربیت تھی، اس تربیت کا یہ اثر ہوا کہ بہت سے صحابہ کرام مکہ میں اسلام لائے۔ حضرت خدیجہ رضی اللہ عنہا تاجر پیشہ خاتون تھیں۔ تجارتی مال شام بھیجا کرتی تھی ان کا تجارتی سامان پورے قریش کے سامان کے برابر ہوتا تھا وہ مردوں کو اجرت پر بھیجتی تھی۔ اور بطور مضاربت انھیں رقم دیتی تھی۔ آپ رضی اللہ عنہا حضور ﷺ کی صداقت، امانت و اخلاق کریمانہ ہی کی وجہ سے آپ ﷺ کو سامان تجارت شام کی طرف بھیجا اور ساتھ ہی یہ بھی کہا کہ اگر آپ ﷺ میرا سامان تجارت لے کر جائے تو میں آپ ﷺ کو دو گنا نفع دوں گی جو آپ کے قوم کے کسی شخص کو

دینی ہوں۔ آپ ﷺ کی راضی ہو گئے۔ سامان تجارت لے کر عازم سفر ہوئے حتیٰ کہ آپ ﷺ پہلے شام گئے۔ آپ ﷺ بصرہ کے بازار میں تشریف لے گئے وہاں سامان کی خرید و فروخت کی۔ آپ ﷺ کی صداقت و معاملہ فہمی کی وجہ سے حضرت خدیجہ کو پہلے زیادہ منافع ہوا۔ اس سفر میں

1- محمد بن اسماعیل البخاری، الجامع الصحیح البخاری، مکتبہ رحمانیہ، جلد 1، صفحہ 644

2- سورۃ التوبہ 9 / 100

حضرت خدیجہ کا غلام بھی آپ ﷺ کے ساتھ تھا۔ واپس مکہ آ کر اس (میسرہ) نے بھی آپ ﷺ کی صداقت و امانت اور اخلاق کی گواہی دی۔ جس کی وجہ سے حضرت خدیجہ رضی اللہ عنہا نے آپ کو جو منافع ملے کیا ہوا تھا اس سے دو گنا منافع دیا۔ حضرت خدیجہ نے بھی آپ ﷺ کی صداقت اور امانت ہی کی وجہ سے اور آپ کے اخلاق کریمہ کی وجہ سے ایمان لائیں۔¹

جب مکہ میں بارش کی وجہ سے سیلاب آ گیا۔ جس سے بہت سی عمارتیں گر گئی۔ کعبہ کی عمارت کو بھی نقصان پہنچا۔ قریش نے کعبہ کی عمارت کو نئے سرے سے تعمیر کرنے کا ارادہ کیا۔ عمارت بنانے میں تمام قبائل نے حصہ لیا۔ مگر جب حجر اسود رکھنے کی باری آئی تو قریش کے تمام قبائل میں اختلاف پیدا ہو گا۔ ابوامیہ بن مغیرہ نے یہ تجویز دی کہ کل صبح مسجد الحرام کے باب صفا سے جو آدمی پہلے داخل ہو۔ اسے ثالث اور حاکم مان لیا جائے۔ وہ جو فیصلہ کرے۔ سب کے لیے قابل قبول ہونا چاہیے۔ دوسرے روز رسول اللہ ﷺ اس دروازے سے داخل ہوئے سب لوگ پکار اٹھے (ہذا الامین رضینا) امین آگئے۔ ہمیں ان کا فیصلہ منظور ہے حضور ﷺ نے چادر بچھا کر حجر اسود کو رکھ کر تمام قبائل کے سرداروں سے کہا کہ اسے اٹھاؤ۔ پھر حضور ﷺ نے اپنے ہاتھوں سے اپنی جگہ پر رکھ دیا۔ حضور ﷺ کے معاملہ فہمی کی وجہ سے حرم پاک خوزیزی سے بچ گیا۔²

نبوت کے بعد بھی آپ ﷺ کے دشمن بھی آپ کی صداقت کا اعتراف کرتے تھے قریش مکہ میں آپ کا سب سے بڑا مخالف ابو جہل سمجھا تھا وہ بھی آپ کو (نعوذ باللہ) جھوٹا کہنے کی ہمت نہ کر سکا۔ جنگ بدر کے موقع پر ان بن شریق نے ابو جہل سے پوچھا کہ تم جو محمد (ﷺ) کو جھٹلاتے ہو۔ کیا واقعی اسے جھوٹا سمجھتے ہو؟ جواب میں اس نے کہا: بخدا میں نہیں سمجھتا کہ محمد (ﷺ) جھوٹا بولتا ہے۔

حضرت علی رضی اللہ عنہ کی روایت ہے کہ ایک مرتبہ ابو جہل نے خود نبی کریم ﷺ سے گفتگو کرتے ہوئے کہا کہ:

انا لا تکذبک ولكن تکذب ما جئت به³

" ہم آپ کو جھوٹا نہیں کہتے، مگر جو کچھ آپ پیش کر رہے ہیں (قرآن) اسے جھوٹ قرار دیتے ہیں "

حضور ﷺ نے خود سچ بول کر دکھایا اور امانت میں آپ ﷺ نے کبھی خیانت نہیں کی۔ قریش مکہ آپ کے جانی دشمن ہونے کے باوجود اپنی امانتیں آپ ﷺ کے پاس رکھواتے تھے۔ ہجرت کی شب جب مشرکین مکہ آپ کے قتل کا منصوبہ بنا رہے تھے تو اس وقت بھی انھیں یقین تھا کہ ہماری امانتیں ان کے پاس محفوظ ہو گئیں اور آپ اس میں کمی بیشی نہیں کریں گے۔ پھر ایسا ہی ہوا کہ جب آپ ﷺ ہجرت کے لیے مدینہ منورہ روانہ ہوئے تو حضرت علی رضی اللہ عنہ سے فرمایا: یہ امانتیں تم صبح ماکان کو دے میرے پیچھے مدینہ منورہ آجانا۔⁴

1- محمد بن یوسف الصالح، سل الہدی الرشاد فی سیرت خیر العباد، مترجم، ذوالفقار علی ساقی، زاویہ سلیمہ شرز، دربار مارکیٹ، لاہور، جلد 2، صفحہ 679، 681

2- ملک محمد عبداللہ ایم۔ اے، تاریخ اسلام، صفحہ 33، 34

3- ابوالاعلیٰ مودودی، تفہیم القرآن، سورۃ الانعام، حاشیہ 21، جلد 1، صفحہ 534، 535

4- ابوالحسن ندوی، بنی رحمت ﷺ، صفحہ 212، 213

کوہ صفا پر جب حضور ﷺ کھڑے ہوئے اور ارشاد فرمایا : اے بنی عبدالمطلب، اے بنی فہر، اے بنی کعب اگر میں تم کو یہ اطلاع دوں کہ اس پہاڑ کے دامن میں ایک لشکر ہے اور تم پر حملہ کرنا چاہتا ہے تو کیا تم میری اس بات کا یقین کرو گے؟

عرب حقیقت پسند اور عملی لوگ تھے انھوں نے ایک شخص میں سچائی، امانتداری، دیانت داری اور خیر خواہی کا بارہا تجربہ کیا تھا۔ جب انھوں نے دیکھا کہ یہ پہاڑ کی چوٹی پر کھڑے ہیں اور پہاڑ کی دوسری طرف اس کو نظر آ رہا ہے تو ان کی دیانت، انصاف پسندی اور اس امین و صادق مخبر کی اطلاع و خبر نے ان کی رہنمائی کی اور ان سب نے کہا کہ ہم یقین کرتے ہیں۔¹

رسول اللہ نے اپنے صحابہ کی تربیت عقول کے اعتبار سے کی ہے ہر صحابی کا جو مزاج اور طبیعت تھی اس کے مطابق تربیت کی۔ جیسے حضرت ابوذر غفاری رضی اللہ تعالیٰ عنہ ان کی طبیعت میں فقر تھا اسی طرح حضرت عثمان غنی رضی اللہ تعالیٰ عنہ کی طبیعت میں غنایت اور حیاء بہت زیادہ تھا۔ رسول اللہ ﷺ نے اپنے صحابہ کرام کی تربیت عقول کے اعتبار سے فرمائی۔ حضرت ابوذر غفاری کی مزاج میں فقر تھا۔ زیادہ تر فقر کی احادیث ان سے مروی ہے

شام کا وقت ہے رسول اللہ ﷺ احد پہاڑ کی طرف روانہ ہوئے، حضرت ابوذر غفاری رضی اللہ تعالیٰ عنہ ساتھ ہے۔ جب احد کا پہاڑ نظر آیا۔ رسول اللہ ﷺ نے جبل احد کی طرف اشارہ کر کے مجھ سے پوچھا ابوذر، یہ کون سا پہاڑ ہے؟ میں نے عرض کیا یا رسول اللہ یہ احد کا پہاڑ ہے۔ نبی کریم ﷺ نے فرمایا اس ذات کی قسم جس کے دست قدرت میں میری جان ہے، مجھے یہ بات پسند نہیں ہے کہ یہ میرے لئے سونے کا بن جائے جس میں سے اللہ تعالیٰ کی راہ میں خرچ کرتا رہوں اور ایک قیراط بھی چھوڑ دوں، میں نے عرض کیا، یا رسول اللہ، قطار؟ نبی کریم ﷺ نے تین مرتبہ فرمایا ایک قیراط، پھر فرمایا میں کم از کم کی بات کر رہا ہوں۔ زیادہ کی بات ہی نہیں کر رہا۔²

حضرت حمزہ رضی اللہ عنہ جو رشتے میں رسول اللہ ﷺ کے چچا تھے آپ ﷺ نے ان کی ایسی اخلاقی تربیت فرمائی آپ ﷺ کو جب ابو جہل سخت اور سست کہا، اور آپ ﷺ کے دین کی توہین اور برائیاں بیان کی۔ عبد اللہ بن جدعان کی لونڈی نے یہ سارا ماجرہ دیکھا اور حضرت حمزہ تلوایا۔ حضرت حمزہ مسجد حرام میں آئے اور ابو جہل کے سر پر کمان ماری اور اسے زخمی کر دیا۔ اور رسول اللہ ﷺ کے پاس آیا اور کہا کہ میں نے تمہارا بدلہ لے لیا ہے۔ رسول اللہ اخلاقی تربیت فرماتے ہوئے فرمایا: بیچا میں ایسی باتوں سے خوش نہیں ہوا کرتا۔ ہاں اگر آپ مسلمان ہو جائیں تو مجھے زیادہ خوشی ہوگی۔ تو حضرت حمزہ اسی وقت مسلمان ہو گئے۔

مکی دور میں حضور ﷺ کی خواتین صحابیات کی اخلاقی تربیت و محبت:

رسول اللہ ﷺ نے صحابہ کے علاوہ صحابیات کی بھی ایسی تربیت فرمائی تھی کہ وہ بھی کسی قربانی میں صحابہ کرام سے پیچھے نہیں تھیں۔ ہجرت کے موقع پر جب رسول اللہ ﷺ غار ثور میں قیام فرمایا۔ حضرت ابو بکر صدیق بڑی صاحبزادی حضرت اسماء تین دن تک غار ثور میں کھانا پچھاتی رہی، اور نبی ﷺ نے اپنی صحابیات کی بھی ایسی تربیت کی تھی کہ اس قدر انعام کالا لچ ان کے دل کو بھی نہ لچا۔ کا۔

1- ابوالحسن ندوی، بنی رحمت ﷺ، صفحہ 152

2- احمد بن حنبل، مسند امام احمد بن حنبل، حدیث نمبر، 21655، مترجم، محمد ظفر اقبال، مکتبہ رحمانیہ، اقراء سینٹر، غزنی سٹیٹ، اردو بازار، لاہور، جلد 10، صفحہ

-112

حضرت خدیجہ رسول اللہ ﷺ کی اخلاق سے متاثر ہوئی، رسول اللہ ﷺ کی امانت داری سے متاثر ہوئی تو آپ ﷺ کی بزنس ڈیل سے متاثر ہوئی۔ رسول اللہ ﷺ نے جب حضرت خدیجہ کا سامان تجارت شام کے شہر بصری میں لے کر گئے اور وہاں فروخت کر دیا۔ جو قیمت وصول ہوئی اس سے شام کی مصنوعات اور مغربی ممالک سے درآمد شدہ چیزیں خرید لیں اور واپس مکہ کی طرف روانہ ہوئے۔ اس سفر میں حضرت خدیجہ کا غلام میسرہ بھی آپ ﷺ کے ساتھ تھا رسول اللہ ﷺ جب مرالظہران کے مقام پر پہنچے۔ آپ ﷺ نے حکم دیا کہ وہ آگے چلا جائے اور اپنی مالکہ کو کامیاب تجارتی سفر کی خوشخبری دے۔ اس سال تجارت میں حضرت خدیجہ کو پہلے سے دو گنا نفع ہوا تھا میسرہ نے اس طویل سفر میں نبی کریم ﷺ کی عفت و دیانت، سیرت کی پختگی، کردار کی بلندی، اپنے ہمراہیوں کے ساتھ حسن سلوک، معاملہ فہمی اور کاروبار میں مہارت کے جو روح پرور مناظر دیکھے تھے ان کا تذکرہ کیا

1-

حضرت خدیجہ رسول اللہ ﷺ کی اس خاموش تربیت اور اخلاق کی وجہ سے متاثر ہوئی کہ جب نبی کریم ﷺ نے جب اسلام کی دعوت دی۔ تو سب سے پہلے حضرت خدیجہ نے آپ کی دعوت قبول کی۔

یہ تربیت ہی کا ثمر تھا کہ جب نبی کریم ﷺ پر پہلی وحی نازل ہوئی اور رسول اللہ ﷺ واپس گھر تشریف لائے۔ حضور ﷺ کا دل کانپ رہا تھا۔ ام المومنین حضرت خدیجہ رضی اللہ عنہا کے پاس آئے اور فرمایا مجھے چادر اوڑھنا، مجھے چادر اوڑھنا، انھوں نے نبی کریم ﷺ پر چادر ڈال دی، یہاں تک کہ وہ ہر اس دور ہو گیا، نبی کریم ﷺ نے سارا ماجرا سنایا اور فرمایا: مجھے اپنے بارے میں ڈر لگ رہا ہے آپ نے عرض کی ہرگز نہیں۔

خدا کی قسم، اللہ تعالیٰ کبھی آپ کو بے آبرو نہیں کرے گا۔ آپ قریبی رشتہ داروں کے ساتھ صلہ رحمی کرتے ہیں کمزوروں اور نادانوں کا بوجھ اٹھاتے ہیں۔ جو مفلس نادار ہو اس کی اپنی نیک کمائی سے حصہ دیتے ہیں مہمان کی مہمان نوازی کرتے ہیں حق کی وجہ سے کسی پر مصیبت آجائے تو اس کی مدد کرتے ہیں۔ اور دستگیری فرماتے ہیں اور جس شخص میں یہ خوبیاں ہوں اللہ تعالیٰ کی یہ سنت ہے کہ وہ ایسے شخص کو ذلیل نہیں کرتا۔ بلکہ اس کی عزت و آبرو کا خود نگہبان ہوتا ہے۔

رسول اللہ ﷺ نے صحابیات کی ایسی تربیت فرمائی کہ کوئی بات بھی ان کو راہ راست سے ہٹا نہیں سکتی تھی مکہ میں مشرکین مکہ نے صحابہ کرام اور صحابیات پر ظلم و ستم کیا اس دور میں ایسا ظلم و ستم کہیں اور روا نہیں رکھا گیا۔ حضرت زینبہ رومیہ پر اتنے مظالم ڈھائے ان کی بینائی جاتی رہی۔ اس پر ابو جہل نے انھیں کہا کہ لات وعزی نے تجھے اندھا کر دیا، اس نے جواب دیا یہ تو پتھر کے بت ہیں اور یہ مصیبت (آزمائش) میرے اللہ کی طرف سے ہے اگر اللہ تعالیٰ چاہے تو میری بینائی واپس کر دے۔

یہ رسول اللہ ﷺ کی تربیت تھی کہ صحابہ کرام اور صحابیات

نے اس وقت بھی توحید اور رسالت پر استقامت اختیار کیں اور باطل قوتوں کے آگے سر نہیں جھکایا، اللہ تعالیٰ ان کی استقامت اس قدر پسند آئی کہ دوسرے دن اللہ تعالیٰ اس کی بینائی واپس کر دی۔¹

1- محمد کرم شاہ الازہری، ضیاء النبی ﷺ، جلد 2، صفحہ 130، 131۔

2- ابن الاثیر، علی بن محمد الجزری، اسد الغابہ فی المعرفۃ الصحابہ، جلد 6، صفحہ 122، 123۔

جب مکہ میں کمزور مسلمانوں نے اسلام قبول کیا اور اسلام لانے کی وجہ سے تکالیف دی جا رہی تھی ان میں حضرت عمار بن یاسر اور حضرت سمیہ رضی اللہ عنہا بھی تھی جنہیں اسلام قبول کرنے کی وجہ سے تکالیف دی گئی۔ ابن سعد نے محمد بن کعب القرظی سے روایت کیا ہے انہوں نے کہا: میں نے اس شخص سے سنا جس نے حضرت عمار کو دیکھا ہے: انہوں نے کہا کہ میں نے حضرت عمار کو دیکھا اس نے صرف شلوار پہنی ہوئی تھی میں نے ان کی کمر پر نشا نات دیکھے، میں نے عرض کی: "یہ کیا ہے" انہوں نے کہا "یہ اس وجہ سے ہیں کہ قریش مجھے ازیت دیتے تھے وہ مجھے تبتی ہوئی چٹان پر پھینک دیتے تھے۔ حضرت سمیہ کو اس قدر ازیتیں دی گئی کہ آپ شہید ہو گئی، حضور ﷺ کا ان سے (آل یاسر سے) محبت کا انداز دیکھئے کہ جب بھی آپ ﷺ کا ان سے گزر ہوا اور انہیں تکلیف دی جا رہی ہوئی تو آپ ﷺ فرماتے: آل یاسر، صبر کرو، تم سے جنت کا وعدہ ہے۔¹

حضور ﷺ کی صحابہ کرام محبت کا انداز

حضور ﷺ کی صحابہ کرام کی محبت میں دارالارتم جانا

کوہ صفا پر ان کا ایک مکان تھا۔ جسے آپ نے رسول اللہ ﷺ کی رہائش کے لیے مختص کر دیا تھا۔ اسے دارالارتم اور دارالاسلام کہا جاتا تھا۔ اور یہ اسلام میں سب سے پہلی عمارت تھی جو وقف کی گئی تھی۔ رسول اللہ کے خفیہ تبلیغ کے سبب جو لوگ مسلمان ہوئے تھے تو رسول اللہ ﷺ دارالارتم میں تشریف لے جاتے اور صحابہ کرام بھی وہاں آجاتے اور آپ کے ارشاد عالیہ سے مستفید ہوتے۔ مسلمان اکثر یہیں چھپ چھپ کر نمازیں پڑھتے تھے۔ یا پہاڑوں کی گھاٹیوں میں نکل جاتے اور وہاں چھپ چھپ کر نمازیں پڑھتے تھے۔

رسول اللہ ﷺ کا دارالارتم میں جانا صحابہ کرام کی محبت کی وجہ سے تھا ہر لیڈر یہ چاہتا ہے کہ میرے کارکن کو کوئی نقصان نہ ہو۔ بلخصوص جب اور اقلیت میں ہوں۔ اس لیے آپ نے صحابہ کرام کی محبت کی وجہ سے تاکہ انہیں کوئی نقصان نہ ہو آپ دارالارتم تشریف لے گئے۔

مکی دور اور عصر حاضر کا موازنہ :

رسول اللہ ﷺ مکی دور میں تربیت اور محبت کا ایسا نظام وضع کیا جس کے نتیجے میں اعلیٰ شخصیات تیار ہوئیں۔ مکی دور میں رسول اللہ نے انفرادی کام کیا، ایک ایک آدمی کے پاس جا کر اسلام و توحید کی دعوت دیتے۔ آپ شخصیات تیار کیں۔ موجودہ دور میں بھی انفرادی کام کرنا پڑے گا، تب جا کر ہم شخصیات تیار کر سکیں گے۔ اگر کوئی سپہ سالار بنانا چاہتا ہے۔ وہ حضرت ابو عبیدہ بن جراح، حضرت سعد بن ابی وقاص اور حضرت زید بن حارثہ وغیرہم کی حالات زندگی کا مطالعہ کریں۔

مکی دور تربیت و محبت سے موجودہ سماجی و معاشرتی مسائل کا حل

کسی بھی معاشرے کی فلاح، معاشرے میں سماجی انصاف کی فراوانی پر موقوف ہے جس معاشرے میں نا انصافی ہو، ظلم و جبر ہو، اس معاشرے میں انسانی قدروں کی پامالی، حقوق انسانی کی ناقدری، بے اطمینانی، بد امنی ہوتی ہے۔

1- محمد بن یوسف الصالح الثامی، سبل الہدی الرشد فی سیرت خیر العباد، مترجم، ذوالفقار علی ساقی، زاویہ سلیمین شہر ز، دربار ماہکیت، لاہور، جلد 2، صفحہ 885، 886۔

جب رسول اللہ ﷺ اس دنیا میں تشریف لائے، دنیا کے تمام ملکوں اور خطوں میں بالعموم اور عرب معاشرہ میں بالخصوص تمام خصوصیات فاسدہ نمایاں طور پر پائی جاتی تھیں۔ یعنی معاشرہ فلاح و کامرانی سے دور، سیاسی، معاشی، مادی و اخلاقیات سے خالی تھا، اس کی عکاسی قرآن نے ان الفاظ میں کی ہے۔ ارشاد باری تعالیٰ ہے:

رسول اللہ ﷺ کا صحابہ کرام کے ساتھ اس وارفتگی کے ساتھ محبت، پیار اور احترام کا رشتہ تھا یعنی رسول اللہ ﷺ کی صحابہ سے محبت تھی اور صحابہ کرام کی رسول اللہ ﷺ کی محبت کی وجہ سے ایسی عقیدت و محبت تھی کہ اس سے تربیت حاصل کرنے میں صحابہ کرام کو بہت آسانی ہوتی تھی۔ مکی دور کے صحابہ کرام کی تربیت کا جو انداز تھا، اس کی مختلف انداز کے ساتھ وضاحت ہوئی ہے۔ موجودہ دور کے ساتھ تقابل کرنے کے لیے انفرادی طور پر مکی دور کے معاشی، معاشرتی، سماجی، نفسیاتی جتنے بھی مسائل ہیں ان کو دیکھ کر ہم موجودہ مسائل کا حل کر سکتے ہیں۔ مکی دور کے صحابہ کرام کی تربیت کے انداز کو عالم کے لیے رہنما اصول واضح کرنا۔ موجودہ دور میں اگر کوئی دولت مند اور تاجر ہو تو وہ مکہ کے تاجر کی تقلید کرے۔ اگر کوئی غریب ہو، تو شعب ابی طالب کی قیدی کی کیفیت سنو، اگر تم استاد ہو تو دار ارقم میں صحابہ کرام کی تربیت کرنے والے معلم قدس کو دیکھو، اگر تنہائی و بے کسی کے عالم میں حق کی منادی کا فرض سرانجام دینا چاہتے ہو تو مکہ کے بے یار و مددگار نبی ﷺ کا سوا تمہارے

سامنے ہے۔ اگر کوئی یتیم ہو تو وہ عبد اللہ اور آمنہ کے جگر گوشہ کو نہ بھولے۔ اگر کوئی بچہ ہو تو حلیمہ سعدیہ کے لاڈلے بچے کو دیکھے۔ اگر تم جوان ہو تو مکہ کے چرواہے کی سیرت پڑھو۔ اگر کوئی سفر کاروبار میں ہو تو بصری کے کاروان سالار کی مثالیں پڑھو۔ غرض کوئی جو کوئی بھی ہو اور جس حال میں بھی ہو، تمہاری زندگی کے لیے نمونہ تمہاری زندگی کی درستی و اصلاح کے لیے سامان تمہاری ظلمت خانہ کے لیے ہدایت کا چراغ اور رہنمائی کا نور رسول اللہ ﷺ کی ذات مبارکہ ہی ہے۔ نتیجہ یہ ہے کہ صرف مکی دور کو ہی سامنے رکھا جائے تو بہت سارے ہمارے مسائل حل ہو سکتے ہیں۔ موجودہ دور کے مذہبی قائدین جو ہیں وہ اپنے اندر سے مادیت کو ختم کریں۔ اور روحانیت کو کے کر آئیں۔ اپنی ذات کو پیچھے کریں اور اسلام کو آگے لے کر آئیں۔ جس طرح رسول اللہ ﷺ نے اپنی ذات کو آگے کیا کہ میں صادق اور آمین ہوں۔ لیکن ہر جگہ اللہ تعالیٰ کی بات کی۔ "قولوا لا الہ الا اللہ تفلحوا" اپنی وجاہت کی بات نہیں کی۔

1- سورة الزخرف 43/84، 85

بلکہ رسول اللہ ﷺ غلاموں کے ساتھ، عام لوگوں کے ساتھ بیٹھ جایا کرتے تھے تناول فرمایا کرتے تھے۔ رسول اللہ ﷺ نے فرمایا کہ میں ایک عربی عورت کا بیٹا ہوں جو خشک گوشت کھایا کرتی تھی۔ موجودہ دور کے لیڈر اگر مساوات محمدی کے طرز پر آجائیں (زندگی گزاریں) تب کامیاب ہو سکتے ہیں۔ تکمیل شخصیت کے لیے اپنی ذات کو قربان کرنا پڑھتا ہے۔ ہر لحاظ سے قربانی دینی پڑھتی ہے۔ رسول اللہ ﷺ اپنی شخصیت کو ہر لحاظ سے قربان کیا۔ اپنی ذات کو سامنے لے کر آئیں ہیں۔ جب رسول اللہ ﷺ نے اپنی ذات کو سامنے لے کر آئے تب جا کر کامیابی حاصل ہوئی ہے۔

خلاصہ بحث

خلاصہ یہ ہے کہ رسول اکرم ﷺ کی تربیت و محبت کا عظیم نمونہ صحابہ کرام کی زندگیوں میں واضح طور پر نظر آتا ہے۔ آپ ﷺ نے مکی دور میں صحابہ کو دین کی بنیادی تعلیمات، صبر، استقامت اور اخلاق حسنہ کی تربیت دی۔ آپ ﷺ کی بے پایاں محبت اور شفقت ہر لمحہ صحابہ کے ساتھ رہی، جس کا اثر آج بھی مسلمانوں کی زندگیوں میں دیکھا جا سکتا ہے۔ دور حاضر میں ہمیں آپ ﷺ کے ان تربیتی اصولوں اور محبت کے طریقوں کو اپنانا چاہیے تاکہ ہم بھی اپنی زندگیوں میں کامیابی و کامرانی حاصل کر سکیں۔ اس طرح ہم آپ ﷺ کی سنت کو زندہ رکھتے ہوئے اپنی زندگیوں کو بہتر بنا سکتے ہیں اور اسلامی تعلیمات کی صحیح روح کو سمجھ اور پھیلا سکتے ہیں۔